

# Daşkənddə həmrəylik şənliyi



**Azərbaycanın Özbəkistandakı səfirliyi nəzdindəki Heydər Əliyev adına Azərbaycan Mədəniyyət Mərkəzində Dünya Azərbaycanlılarının Həmrəyliyi Günü və Yeni İl bayramı münasibətilə “Mədəniyyət gücümüzdür – həmrəylik birliyimizdir” adlı bayram tədbiri keçirilib.**

Mərkəzin direktoru Akif Marifli Dünya Azərbaycanlılarının Həmrəyliyi Günü'nün milli birliyimizin və həmrəyliyimizin bariz ifadəsi olduğunu qeyd edib.

Azərbaycanın Özbəkistandakı səfiri Hüseyn Quliyev iştirakçıları Dünya Azərbaycanlılarının Həmrəyliyi Günü və Yeni İl münasibətilə təbrik edib. Səfir öz çıxışında deyib ki, ölkələrimiz arasında humanitar və mədəni təşəbbüslər xalqlarımız arasında qarşılıqlı anlaşmanın möhkəmləndirilməsində mühüm rol oynayır.

Konsert proqramında Azərbaycanın tanınmış xanəndəsi Rəvan Qaçayev və gənc müğənni Ülkər Abdullayeva çıxış ediblər. Onların ifasında Vətənə, dostluq və həmrəyliyə həsr olunmuş mahnılar səslənib. AMM-nin nəzdindəki “Xarı bülbül” teatr truppası Azərbaycan klassik musiqili komediyalarından səhnələr, “Qarabağ Zəfəri” rəqs ansamblının üzvləri isə milli rəqslərimizi təqdim ediblər.

***Qulu KƏNGƏRLİ,  
XQ-nin Türküstan müxbiri***

**Daşkənd**